

PRINTED BY
V. RAMASWAMY SASTRULU & SONS,
AT THE AUDI SARASWATY NILAYA PRESS,
69, Malayaperumall Street, Madras.—1917.

1ST EDITION—1911.

2ND EDITION—1912.

3RD EDITION—1914.

4TH EDITION—1916.

5TH EDITION—1917.

భూమిక.

ఈ రామాయణమును రచించినది ఆతుకూరి మొల్ల. ఈమె తండ్రి పేరు కేసన సెట్టి. ఈకవయత్రినివాసస్థానము నెల్లూరు మండలములోని గోపవరము అని గ్రంథమువలనఁ దెలియుచున్నది. ఈమె యేకాలమునం దుండెడిదో నిర్ణయించుటకుఁ దగిన యాధారము లిప్పటికిని గనుపట్టవు. కాని తన గ్రంథములోని కవిస్తుతిలో శ్రీనాథుని నతనికిఁ బూర్వులను బేర్కొనియుంటచే శ్రీనాథునకుఁ దరువాతిది యనిమాత్రము తేలును. ఈమె కృష్ణ దేవరాయలకాలములో నున్నట్లు చెప్పుదురు గాని నిర్ధారణ సేయుటకుమాత్ర మాధార మంతగా లేదు. అట్లేని యీమె పదునాఱవ శతాబ్దములోనిది కావచ్చును. ఈమె యేవంశమునం బొడమెనో తెల్పుటకుఁ దగిన యాధారము లేకున్నను గులాల కులసంభూతురా లనిమాత్రము వాడుకలో నున్నది. స్త్రీలలోఁ గవిత్వము సెప్పువా రీమెకు ముందున్నట్లు తోఁపదు. ఈమె కవిత్వమునందలి గుణదోషములను నేను రూపించి వ్రాయుటకంటె నాభారమును జదువరులకే వదలిన బాగుగ నుండునని తోచి యట్లుచేసితిని.

ఈ గ్రంథమును బ్రాచీనపుస్తకాధారమున మాతండ్రిగారొకశుద్ధప్రతివ్రాయించియుండియు నేకారణముచేతనో ముద్రించి ప్రకటింపరైరి. ఇదివఱ్ఱ కీమొల్లరామాయణ మెన్నోసారులు ముద్రింపఁబడినది. ఇటీవల నొకప్పుడు మాతండ్రిగారు

వ్రాయించియుంచిన వ్రాతప్రతితో నచ్చుపడియున్న పుస్తకమును సరిచూడఁగా నెన్నోస్థలములయందుఁ జాల వ్యత్యయములు గన్పట్టుటయే కాక యచ్చటచ్చటఁ గొన్నిపద్యములు గూడ నాయచ్చుపడ్డప్రతిలో లేవు. కాబట్టి శుద్ధముగా నూతండ్రిగారు వ్రాయించి యుంచిన ప్రతి యూరక పోనేలయనియు నిందలి విశేషములను జదవరులు దిలకింప వలయు ననియు బ్రకృత మీరామాయణమును మఱి రెండువ్రాతప్రతులతోఁ గూడ సంప్రతించి ముద్రింపించితిని.

చెన్నపురి.)
25-10-17. }


ఇట్లు,
వావిళ్ల. పేంకటేశ్వరులు.



శ్రీ రస్తు.

రామా యోగము.

పీఠిక.



మహిమాభిరాముఁడు వ
సిష్ఠమహామునిపూజితుండు ను
త్రామవధూకళాభరణ
రక్షకుఁ డాశ్రితపోషకుండు మా
గావ్యమలసన్నిభాంగుఁడు మ
హాగుణశాలి దయాపరుండు శ్రీ
రాముఁడు ప్రోచు భక్తతతి
రంజిలునట్లుగ నెల్లకాలమున్.

- ఉ. శ్రీనగమందిరుం డమరసేవితుఁ డర్థశతాంకమాళి స
న్మానిమనఃపయోజదిననాయకుఁ డబ్జభవామరేశ్వర
ధ్యానలసత్ప్రసన్నుఁ డతిధన్యుఁడు శేషవిభూషణుండు వి
ద్యానిధిమల్లికార్జునుఁడు తానిడుమాకుశుభంబులొప్పుగన్.
- ఉ. తెల్లనిపుండరీకముల తేజము మెచ్చనికన్నుదోయితో
నల్లనిశక్తి నీలరుచి నవ్వెడుచక్కనిదేహకాంతితో

నల్లనఁబిల్లఁగ్రోవి క్రమందలినంజ్ఞు నింపు సింపఁగా

గొల్లతలకవిరాళితగఁగొల్పెడుకృష్ణుఁడు ప్రోచుఁగావుతన్. 3

ఉ. మించి నమస్తలోకములు మిన్నక తాఁ దననేర్పు మీఱ ని
ర్మించి ప్రగల్భతక మెఱసి మేలును గీడును బ్రాణికోట్లు సే
వించ ఘటించు శాస్త్రములు వేదములుం గొనిచూఁడుచుం
డునా, కాంచనగర్భఁ డిచ్చు నధికంబుగ నాయువు నీస్సితా
ర్థముల్.

4

సీ. చంద్రపండకలావుఁ జారువామనరూపుఁ

గలితచంచలకర్ణుఁ గమలవర్ణు

మోదకోజ్జ్వల బాహు మూషకోత్తమవాహు

భద్రోభవదను సద్భక్తసదను

సన్తునిస్తుతిఁపఱు శైలరాడ్డోహితు

ననుదినామోదు విద్యాప్రసాదుఁ

బరశువరాభ్యాసుఁ బాఠాంకుశోల్లాసు

నురతరఖ్యాతు నాగోపవీతు

తే. లోకవందితగుణవంతు నేకదంతు

నతులహేరంబు సత్కరుణావలంబు

విమలరవికోటి తేజు శ్రీవిఘ్నరాజుఁ

బ్రధితవాక్సోధికై యెప్పుఁ బ్రస్తుతింతు.

5

చ. కరిముఖుఁడుంగుమారుఁడువికారపుఁజేతలముద్దుసూపుచు

న్గురువులువాటుచున్నరిగగుట్టలుదాటుచుఁ జన్నదోయితో

శీరములు రాయుచుం గబరిఁజేర్చినచంద్రునిఁ బట్టి తీయఁగాఁ

గరములఁ జాఁప నవ్వేడుజగమ్ములతల్లి శుభంబు లేవుతన్. 3

ఉ. సామజయుగ్మ మింపలరఁ జల్లనినీరు పసిండికుండలక

వేమలు వంచివంచి కడువేడుకతో నభిషిక్తఁ జేయఁగాఁ

దామరపువ్వుగద్దెయ మునంబుననుండెడిలోకమాత మా
కామునితల్లి సంపద నఖండముగా నిడు మాకు నెప్పుడున్ .7

ఉ. మేలిమిమంచుకొండ నుపమింపఁగఁజాలినయంచ నెక్కివా.
హ్యళి నటించి వచ్చుచతురాస్య నెదుర్కొని నవ్వుదేరఁగా
వాలికసోగకన్నుల నివాళి యొనర్చి ముదంబుఁ గూర్చువి
ద్యాలయ వాణిశబ్దముల నర్థములకానతతంబు మాకిడున్ .

సీ. సురసన్నతజ్ఞాను సువివేకి వాల్మీకి
నఖిలవేదాగమాభ్యాసు వ్యాసు
ఘోరాంధకారప్రభారవి భారవి
సత్కాంతిహిమకరశ్లాఘు మాఘు
వివిధకళాన్వితవిఖ్యాతి భవభూతిఁ
బ్రకటకార్యధురీణు భట్టబాణు
మానినీలోకసమ్మదముద్ర శివభద్రుఁ
గవితారసోల్లాసుఁ గాళిదాసు

తే. స్తుతగుణోద్దాము నాచనసోము భీము
నవ్యమంజులవాగ్ధుర్య నన్నపార్య
రసికుఁ డైనట్టిశ్రీనాథు రంగనాథుఁ
దిక్కకవిరాజును నుతించి ధీని మించి.

క. తొల్లిటి యిప్పటి సత్కవి
వల్లభులను రసికవినుతవాగ్విభవకళా
మల్లులఁ గవితారచనల
బల్లిదు లైనట్టిఘనుల భక్తిగఁ దలఁతున్ .

క. గురులింగజంగమార్చన
పరుఁడును శివభక్తిరతుఁడు బాంధవహితుఁడు

గురుఁ డాతుకూరికేసయ

వరపుత్రిని మొల్ల యనఁగ వఱలినదానన్.

21

సీ. దేశీయపదములు దెనుఁగులు సాంస్కృతుల్

సంధులు ప్రాజ్ఞులశబ్దవితతి

శయ్యలు రీతులుఁ జాటుప్రబంధంబు

లాయా సమాసంబు లర్థములును

భావార్థములుఁ గావ్యపరిపాకములు రస

భావచమత్కృతుల్ పలుకుసరవి

బహువర్ణములును విభక్తులు ధాతు ల

లంకృతిచ్ఛందోవిలక్షణములుఁ

తే. గావ్యసంపద క్రియలు నిఘంటువులును

గ్రమము లేవియు నెఱుఁగ విఖ్యాతగోప

వరపుశ్రీకంఠమల్లేశువరముచేత

నెఱిఁ గవిత్వంబుఁ జెప్పఁగా నేర్చికొంటి.

22

క. చెప్పు మని రామచంద్రుఁడు

సెప్పించినపలుకుమీఁదఁ జెప్పెద నే నె

ల్లప్పుడు నిహపరసాధన

మిప్పుణ్యచరిత్ర తప్పు లెంచకుఁడు కవుల్.

23

వ. అని మఱియును.

24

చ. వలిపపుసన్నపయ్యెదను వాసిగ గందఱుఁబూతతోడుతఁ

గొలఁదిగఁ గానవచ్చువలిగుబ్బుచనుంగవరీవి నొప్పుఁగాఁ

దెలుఁ గని చెప్పుచోటఁ గడు తేటలమీటలఁ గ్రొత్తరీతులం

బొలుపు వహింపకున్న మఱి పొందగునే పటహాదిశబ్దముల్.

క. మును సంస్కృతములఁ దేటగఁ

దెనిఁగించెడిచోట నేమి దెలియక యుండఁ

- దనవిద్య మెఱయఁ గ్రమ్మఱ
ఘన మగుసంస్కృతముఁ జెప్పఁ గా రుచి యగునే. 15
- ఆ. తేనె సోక నోరు తీయన యగురీతి
తోడ నర్థమెల్లఁ దోచకుండ
గూఢశబ్దములను గూర్చినకావ్యమ్ము
మూఁగ చెవిటివారిముచ్చటగును. 17
- క. కందువమాటలు సామెత
లందముగాఁ గూర్చి చెప్ప నదితేలుఁగునకుం
బాం దై రుచి యై వీనులు
విం దై మఱి కానుపించు విబుధులమదికిన్. 18
- వ. అని మఱియును. 19
- క. ఆది రఘురాముచరితము
నాదరముగ విన్నఁ గ్రొత్త యై-లక్షణసం
పాద మ్మై పుణ్యస్థితి
వేద మ్మై తోచకున్న వెఱ్ఱినె చెప్పన్. 20
- ఉ. రాజితకీర్తి యైనరఘురామచరిత్రము ముగ్ గవీశ్వరుల్
తేజ మెలర్పఁ జెప్పి రని తెల్పియుఁ గ్రమ్మఱఁ జెప్ప నేలనక
భూజనకల్పకం బగుచు భుక్తికి ముక్తికి మూల మైనయా
రాజును దైవ మైనరఘురాము నుతించినఁ దప్పు గల్గునే. 21
- క. వారాంగన శ్రీరాముని
పే రిడి రాచిలుకఁ బిలిచి పెంపు వహించెన్
నేరుపు గలచందంబున
నారాముని వినుతి నేయ హర్షము రాదే. 22
- క. నేరిచి పొగడినవారిని
నేరక కొనియాడువారి నిజకృప మనుషం

గారణ మగుటకు భక్తియే

కారణ మగుఁ గాని చదువు కారణ మగునే.

23

ఉ. సల్లలితప్రతాపగుణసాగరుఁ డై విలసిల్లి ధాత్రిపై

బల్లిదుఁ డైనరామనరపాలకునిన్ స్తుతిసేయుజిహ్వకున్

జిల్లరరాజలోకమును జేకొని మెచ్చుగ నిచ్చ పుట్టునే


అల్లము బెల్లముం దినుచు నప్పటికప్పటి కాన సేయునే. 24

వ. అని వితర్కించి ముదంబున నిష్టదేవతాస్థానంబును బురా

తనకవీంద్రస్తుతియునుం జేసి నాచేయం బూనిన మొల్ల

రామాయణమునకుఁ గథావిధానం బెట్లు లనిన,

25



భా ల కౌ ం డ ము.

సీ. సరయూనదీతీరసతతసన్న్యంగళ

ప్రాభవోన్నతమహావైభవమ్ము

కనకగోపురహర్త్యఘనకవాటోజ్జ్వల

త్వాకారగోపురశ్రీకరమ్ము

గజవాజిరథభటగణికాతపత్రచా

మరకేతుతోరణమండితమ్ము

ధరణీవధూటికాభరణవిభ్రమరేఖ

దరిసించుమాణిక్యదర్పణమ్ము

తే. భానుకులదీపరాజన్యపట్టభద్ర

భాసిననరత్నఖచితసింహాసనమ్ము

నాగ నుతికెక్కుమహిమననారతమ్ము

ధర్మనిలయమ్ము మహి నయోధ్యాపురమ్ము.

సీ. మదనాగయూధసమగ్రదేశము గాని

కుటిలవర్తనశేషకులము గాదు

ఆహవోర్ధ్వజయహరినివాసము గాని

కీశసముత్కరాంకితము గాదు

సుందరస్యందనమందిరం బగు గాని

సంతతమంజుళాశ్రయము గాదు

మోహనగణికాసమూహగేయము గాని

యూధికానికరసంయుతము గాదు

తే. సరస సత్పుణ్యజననివాసమ్ము గాని
కఠిననిర్దయదైత్యసంఘమ్ము గాదు
కాదు కాదని కొనియాడఁ గలిగినట్టి
పురవరాగ్రమ్ము సాకేతపురవరమ్ము.

సీ. భూరివిద్యాప్రాధి శారదావీర మై
గణుతింప సత్యలోకమ్మువోలె
మహనీయగుణసర్వమంగళావాసమై
పొగడొందుకై లాసనగమువోలె
లలితసంపచ్చాలిలక్షీనివాస మై
యుర వై సవై కుంతపురమువోలె
విరచితప్రఖ్యాతహరిచందనాధ్యమై
యారూఢి నమరాలయమ్మువోలె

తే. రాజరాజనివాస మై తేజరిల్లి
సరవరోత్తరసిగ్ధాగనగరివోలె
సకలజనములు గొనియాడ జగములందుఁ
బొలుపుమీరును సాకేతపురవరమ్ము.

క. ఇమ్ముల నప్పురీ వప్రము
కొమ్ములపై నుండి పురముకొమ్ముల వేడ్కొ
దమ్ములచుట్టముపదజల
జమ్ములు పూజింతు రొగి నజస్రముఁ బ్రీతికొ.

క. పరువున మురువై యుండును
సురపురమునఁ గల్పతరులు చూపఱి కింపై

జాలకాండము.

పరువున మురువై యుండును
దురగంబు లయోధ్యఁ గలప్రత్యోళికలందున్.

క. దానగుణమ్మున సురపురి
నేనాఁడును నమరరత్న మెన్నిక కెక్కున్
దానగుణంబున మిక్కిలి
యేనుఁగు లాపురములోన నెన్నిక కెక్కున్.

క. కవిగురుబుధమిత్రాదులు
వివిధార్చనలను సురపురి వెలయుదు రెలమిన్
గవిగురుబుధమిత్రాదులు
వివిధార్చనలం బురమున వెలయుదు రెపుడున్.

క. భోగానురాగసంపద
భోగులు వర్తింతు రందు భూనుతలీలన్
భోగానురాగసంపద
భోగులు వర్తింతు రిందు భూనుతలీలన్.

సీ. ప్రకటానురాగసంపన్ను లౌదురు గాని
రమణీయరుక్తకారకులుగారు
శుభపవిత్రోజ్జ్వలసూత్రధారులు గాని
టక్తరిహాస్యనాటకులు గారు
ఉభయసంధాధివిధ్యుక్తకర్తలు గాని
చన్నింపఁగా నిశాచరులు గారు
తలకించి చూడ సద్విజు లౌదురేకాని
తలఁపంగఁ బక్షిజాతములు కారు

తే. బాడబులు గాని యగ్నిరూపములు గారు
పండితులు గాని విజ్ఞులపగిడిఁ గారు

ధీవరులు గాని జాతినిందితులు గారు

పరమపావను లాపురి ధరణీసురులు.

9

ఉ. రాజులు కాంతియందు రతిరాజులు రూపమునందు వాహినీ
రాజులు దానమందు మృగరాజులు విక్రమకేళియందు గో
రాజులు భోగమందు దినరాజులు సంతతతేజమందు రా
రాజులు మానమందు సగరమ్మున రాజకుమారు లందఱున్.

సీ. తగ దానవిఖ్యాతి ధరఁగుబేరులు గాని

సతతాంగకుష్మపీడితులు గారు

నిర్మలసత్యోక్తి ధర్మసూతులు గాని

చర్చింప నన్యతభాషకులు గారు

ప్రకటవిభూతిసౌభాగ్యుద్రులు గాని

వసుధపై రోషమానసులు గారు

కమనీయగాంభీర్యఘనసముద్రులు గాని

యతులితభంగసంగతులు గారు

తే. వర్తకులు గాని పక్షు లేవరుసఁ గారు

భోగులే కాని పాము లెప్పుడును గారు

సరసులే కాని కొలఁకులజాడఁ గారు

వన్నె కెక్కినయప్పురి వైశ్యు లెల్ల.

క. పంటల భాగ్యము గల రై

పంటలపైఁ బంట లమర బ్రతుకుదు రెపుడున్

బంటలుఁ బాడియుఁ గలయా

పంటలు మొదలైనకాపుఁబ్రజ లానగరిన్.

సీ. కలికిచూపులచేతఁ గరఁగింప నేర్తురు

బ్రహ్మచారుల నైన భ్రాంతి గొలిపి

మృదువచోరచనల పదలింప నేర్తురు
 ఘనమునీంద్రుల నైనఁ గచ్చుడములు
 వలపులు పైఁ జల్లి వలపింప నేర్తురు
 సన్యాసులను నైనఁ జలముపట్టి
 సురతబంధమ్ములఁ జొక్కింప నేర్తురు
 వ్రతములు గైకొన్నయతుల నైన

తే. అచల మెక్కింప నేరుతు రాషధముల
 మరులు గొలుపంగ నేర్తురు మంత్రములను
 ధనము లంకింప నేర్తురు తక్కుసేసి
 వాసి కెక్కినయప్పురివారసతులు.

23

నీ. శారదగాయ త్త్రి శాండిల్యగాలవ
 కపిలకౌశికకులఖ్యాతి గలిగి
 మదన విష్వక్సేన మాధవ నారద
 శుక నైజనుంతి కాష్ఠనులు గలిగి
 చంద్రార్క గుహ గిరిసంభవ జయ వృష
 కుంభ బాణాదులఁ గొమరు మిగిలి
 సుమన వరావత సురభి శ క్రామ్మత
 పారిజాతముల సొంపారఁ గలిగి

తే. బ్రహ్మనిలయమ్ము వై కుంఠపట్టణమ్ము
 నాగకంకణశైలమ్ము నాకపురము
 లలితగతిఁ బోలి యేవేళఁ దులను ధూఁగి
 ఘనత నొప్పారు నప్పురివనము లెల్ల.

24

చ. కనకవిలాసకుంభములు గబ్బికుచంబులలీలఁ జిత్రకే
 తనములు పైఁటకొంగులవిధంబునఁ గ్రాల గవాక్షములహి

గనుఁగవయట్ల పొల్పెనఁగఁగా భువిభోగులు మెచ్చ భోగినీ
జనములరీతిఁ జెల్వమరు సాధనికాయము పాయ కప్పురిన్.

తే. మకరకచ్ఛపశేఖపద్మములు గలిగి
ధనదునగరమ్ముపైఁ గాలు ద్రవ్యచుండు
సరసమాధుర్యగాంభీర్యసరణిఁ జేర్చి
గుఱుతు మీఱినయప్పురికొలఁకు లెల్ల.

తే. అమృతధారాప్రవాహమ్మునందు నెపుడు
నొక్కధేనువు దివి నున్న నుచిత మగునె
అమృతధారాప్రవాహమ్మునందు నెపుడు
ఒక్కధేనువు లప్పురిఁ జేరు నొందు.

క. ఈకరణి సకలవిభవ
శ్రీకర మయి తాఁ బ్రసిద్ధిఁ జెలఁగుచు మహిమన్
నాకపురితోడ నొఱయుచు
సాకేతపురమ్ము వెలయు జగము నుతింపన్.

వ. అట్టిమహాపట్టణంబున కధీశ్వరుం డెట్టివాఁ డనఁగ.

సీ. తనకీర్తికన్సారతతిచేత వాసించె

బటుతరబ్రహ్మాండభాండ మెల్లఁ
దనశౌర్యదీప్తిచే నినబింబ మనయంబుఁ
బగ లెల్ల మాఁగుడువడఁగఁ చేసెఁ
దనదానవిఖ్యాతి ననుదినంబును నర్థి
దార్ద్ర్యములు వెల్లఁ బాఱఁ దఱిమెఁ
దననీతిమహిమచే జనలోక మంతయుఁ
దగిలి సంతతమును బొగడఁ దనఁ

తే. భళిర . కొనియాడఁ బాత్ర మై పరఁగనట్టి
వైరినృపజాలమేఘసమీరణుండు

ఓనకరాన్వయపాథోధివనజవైరి
నిశితకాక్షేయకకరుండు దశరథుండు.

సీ. పాలింపఁ డవినీతిపరుల మన్ననఁ జేసి
పాలించు సజ్జనప్రతతి నెపుడు
మనుపఁ డెన్నఁడు జోరులను గారవము చేసి
మనుచు నాశ్రితకోటి ఘనము గాఁగ
వెఱ పెఱుంగఁడు వైరివీరులఁ బొడఁగన్న
వెఱచు బొం కేయెడ దొరలునొ యని
తలఁకఁ డర్థివ్రాతములు మీఱి పైకొన్నఁ
దలఁకు ధర్మమైందుఁ దప్పునొ యని

తే. సరవిఁ బోషింపఁ డరిగణవట్కు మెపుడు
వెలయఁ బోషించు నిత్యమ్ము విప్రనరుల
భాస్కరాన్వయతేజోవిభాసితుండు
మానధుర్యుండు దశరథక్షౌవరుండు.

సీ. కనఁ గోరఁ డొకనాఁడుఁ గన్నులఁ బరవధూ
లావణ్యసౌభాగ్యలక్షణములు
వినఁ గోరఁ డొకనాఁడు వీనుల కింపుగాఁ
గొలుచువారలమీఁదికొండెములను
చిత్తంబు వెడలించి జిహ్వగ్రమునఁ గోరి
పలుకఁడు కాఠిన్యభాషణములు
తలఁపఁ డించుక యైన ధనకాంక్ష నేనాఁడు
బంధుమిత్రాశ్రితప్రతతిఁ జెఱుప

తే. సతతగాంభీర్యధైర్యభూషణపరుండు
వార్త కెక్కినరాజన్యవర్తనుండు

సకలభూపాలజనసభాసన్నతుండు

ధర్మతాత్పర్యనిరతుండు దశరథుండు.

21

సీ. విరహాతిశయమున వృద్ధి బొందఁగ లేక

విషధరుండును గోఱ విషముఁ బూనె

తాపంబు క్రొవ్వెంచి తరియింప నోపక

పలుమాఱుఁ గడగండ్లఁ బడియెఁ గరులు

కందర్పశరవృష్టి నంద నోపక ఘృష్టి

వనవాసమునఁ గ్రున్ని వనరు సూపె

దీపించి వల పాఁప నోపక కూర్మంబు

కుక్షిలోపలఁ దలఁ గ్రుక్కి కొనియె

తే. కుంభినీకాంత తమమీఁదికూర్చి నిడిచి

ప్రకటరాజ్యమస్తకాభరణముకుట

చారుమాణిక్యదీపితచరణుఁ డైన

దశరథాధీశుభుజపీఠిఁ దగిలినంత.

22

క. ఆరాజురాజ్యమందలి

వా రెల్లను నిరతధర్మవర్తను లగుచున్

భూరిశ్రీవిభవంబుల

దారిద్ర్యం బెఱుఁగ రెట్టితటి నేనాఁడున్.

23

వ. ఇట్టిమహాధైర్యసంపన్నుండును మహేశ్వర్యధుర్యుండును

నగుదశరథమహారాజు సకలసామంతరాజులొకపూజ్యమానుం

డగుచుఁ బ్రాజ్యం బగురాజ్యంబు నేలుచు నొక్కనాఁడు.

సీ. సంతానలబ్ధికై చింతించి చింతించి

శిష్టవర్తనుఁ డౌవసిష్ఠుఁ జూచి

తనకోర్కి వినుపింప విని మునిసింహుండు

వలికె ఋశ్యగృంగు నెలమిఁ దేర

సకలభూపాలజనసభాసన్నతుండు

ధర్మతాత్పర్యనిరతుండు దశరథుండు.

21

సీ. విరహాతిశయమున వృద్ధి బొందఁగ లేక

విషధరుండును గోఱ విషముఁ బూనె

తాపంబు క్రొవ్వెంచి తరియింప నోపక

పలుమాఱుఁ గడగండ్లఁ బడియెఁ గరులు

కందర్పశరవృష్టి నంద నోపక ఘృష్టి

వనవాసమునఁ గ్రున్ని వనరు సూపె

దీపించి వల పాఁప నోపక కూర్మంబు

కుక్షిలోపలఁ దలఁ గ్రుక్కి కొనియె

తే. కుంభినీకాంత తమమీఁదికూర్చి నిడిచి

ప్రకటరాజ్యమస్తకాభరణముకుట

చారుమాణిక్యదీపితచరణుఁ డైన

దశరథాధీశుభుజపీఠిఁ దగిలినంత.

22

క. ఆరాజురాజ్యమందలి

వా రెల్లను నిరతధర్మవర్తను లగుచున్

భూరిశ్రీవిభవంబుల

దారిద్ర్యం బెఱుఁగ రెట్టితటి నేనాఁడున్.

23

వ. ఇట్టిమహాధైర్యసంపన్నుండును మహేశ్వర్యధుర్యుండును

నగుదశరథమహారాజు సకలసామంతరాజులొకపూజ్యమానుం

డగుచుఁ బ్రాజ్యం బగురాజ్యంబు నేలుచు నొక్కనాఁడు.

సీ. సంతానలబ్ధికై చింతించి చింతించి

శిష్టవర్తనుఁ డౌవసిమ్ముఁ జూచి

తనకోర్కి వినుపింప విని మునిసింహుండు

వలికె ఋశ్యగృంగు నెలమిఁ దేర

తే. వనరు గలిగెను మనకు రావణునిఁ జంప
వినుఁడు మీ రెల్ల నామాట వేడ్కమీఱ
దశరథుం డనురాజు సంతాన కాంక్ష
నొనర జన్నంబు గావించుచున్నవాఁడు.

32

క. ధరణీపతి యగుదశరథ
నరనాయకునింటఁ బుట్టి నరరూపమునన్
బెరిగెద నే నిక మీరును
సురకంటకుమీఁద లావు సూపుటకొఱకై.

33

క. కొందఱు కపివంశంబునఁ
గొందఱు భల్లుకకులమున గురుబలయుతు లై
యందఱు నన్నితెఱంగుల
బృందారకులార . పుట్టి పెరుఁగుఁడు భువిపై.

34

వ. అని కృపాధురీణుం డైననారాయణుఁ డానతిచ్చిన విని వన
జాననాదిదేవతానికరం బవ్వనజోదరునిపాదారవిందమ్ములకు
వందనమ్ము లాచరించి నిజనివాసమ్ములకుం జని రయ్యవస
రమ్మున.

35

మ. ఇల సాకేతనృపాలశేఖరుఁడు దా హేలావిలాసంబుతో
ఫలకాంక్షన్ గ్రతువుం బొనర్చినయెడన్ బంగారుపాత్రమ్ములో
పల దుగ్ధాన్నము చాలనించుకొని తాఁబ్రత్యక్షమై నిల్చి ని
ర్మల తేజంబునఁ బావకుండనియెఁ బ్రేమన్ మంజువాక్యంబులన్.

క. భూపాల . నీదుభార్యల
కీషాయస మారగింప నిమ్మి తనయుల్
శ్రీపతిపుత్రసమానులు
రూపసు లుదయింతు రమితరూపస్కూర్తిన్.

36

వ. అని చెప్పి యష్టాయసపాత్రంబు చేతి కిచ్చిన.

37

ఆ. పాయసమ్ము రెండుభాగముల్ గావించి
యగ్రసతుల కీయ నందులోన
సగము సగము దీసి ముగుద సుమిత్రకు
నొసఁగి రంత నామె మెసవె బ్రీతి.

39

వ. అంతం గొన్నిదినంబులకుఁ గౌసల్యాకై కేయాసుమిత్రలు
గర్భవతులై యొచ్చుచుండ.

40

సీ. ధవళాక్షు లనుమాట తధ్యంబు గావింపఁ
దెలు పెక్కి కన్నులు తేట లయ్యె
నీలకుంతల లని నెగడినయామాట
నిలుపంగ నెలులపై నలుపు నూపె
గురుకుచ లనుమాట సరవి భాషింపంగఁ
దోర మై కుచముల నీరువట్టె*
మంజుభాషిణు లనుమాట దప్పక యుండ
మెలఁతలపలుకులు మృదువు లయ్యె

తే. గామిను లటంట నిక్కమై కాంతలందుఁ
మీఱి మే లైనరుచులపైఁ గోరి కయ్యె
సవతిపో రనఁ దమలోన సారె సారె
కోకిలింతలు బెట్టుచిట్టుములుఁ బుట్టె.

41

వ. మఱియును.

42

సీ. తనుమధ్య లనుమాటఁ దప్పింపఁ గాఁబోలుఁ
బొట లేక నడుములు పొదలఁ జొచ్చె

శ్రీ. కం. వీరేశలింగముపంతులవారిప్రతిలోని పాఠములు.

* మందయాన లవంగ మా నైనయమ్మాట

నిక్కంబుగా మాంద్యమెక్కినడల.

గుచములు బంగారుకుండలో యనుమాట

కల్లగా నగ్రముల్ నల్లనయ్యె *

జంద్రాస్య లనుమాట సరవి మాన్పంగ బోలు

గళలవిలాసమ్ము పలుచ నయ్యె

సుందరు లనుమాట సందియమ్ముగ బోలు

గర్భభారమ్ముల గాంతి దప్పె

తే. ననుచు గనుగొన్నవా రెల్ల నాడుచుండ

గట్టుచీరెల వ్రేకంబు పుట్టుచుండ

నాసతులఁ జూచి యందఱు నలరుచుండ

గాంతలకు నప్పు గర్భముల్ గానుపించె.

౪౩

వ. ఇట్లు దుర్భరంబు లైనగర్భంబులు దాల్చినకౌసల్యాదికాఁ
తాత్రయమ్మును జైత్రమాసమ్మున శుక్లపక్షమ్మున నవమీ
భానుషాసరమ్మునఁ బునర్వసునక్షత్రంబునఁ గర్కటకలగ్నం
బున శ్రీరామభరతలక్ష్మణశత్రుఘ్నలం గాంచినం దదనం
తరంబున దశరథుండు యథోచితకర్తవ్యంబులు జరపి యప్పడి
దినంబులు నరిష్టంబు లేక ప్రతిదినప్రవర్ధమాన మగుచున్న
కుమారచతుష్టయంబునకుఁ గాలోచితంబు లగుచోలోపన
యనాదికృత్యంబులు గావించి వెండియు విద్యాప్రవీణు లగు
నట్టు లొనర్చి గజాశ్వరథారోహణంబులు నేర్పి ధనుర్వేద
పారగులం గావించి పెంచుచున్నసమయమ్మున.

౪౪

సీ. ఒకనాఁడు శుభగోష్ఠి నువ్వీశ్వరుండు మంత్రి

హితవురోహితులును నెలమి జేరి

బంధువర్గము రాయబారులుఁ జారులుఁ

బరిచారకులు నెల్ల సరవి జేరి

* ముకురకపోలలు ముగుద లనెనుమాట, కల్లగాఁ జెక్కులు వెల్ల నయ్యె.

గాయకులును భృత్యగణములు మిత్తులు

సతులును సుతులును జక్క నలరి

సరసులు జతురులుఁ బరిహాసకులుఁ గళా

వంతులుఁ గడు నొక్కవంకఁ జేరి

తే. కొలువఁ గొలు వున్నయెడ వచ్చి కుశికపుత్తుఁ

డర్థి దీవించి తా నచ్చినట్టికార్య

మధిపునకుఁ జెప్ప మదిలోన నాత్రపడుచు

వినయ మొప్పార నిట్లని విన్నవించె.

45

క. రాముఁడు దనుజులతో సరి

గ్రామము సేయంగఁ గలఁడె కందుగదా. నే

నే మిమ్ముఁ గొలిచి వచ్చెద

నోమునిరాజేంద్ర. యరుగు ముచితప్రాధిన్.

46

మ. అనినం గొళికుఁ డాత్మ నవ్వి వినుమయ్యా. రాజ : నీచేతఁ గా

దనరా దైనను రాక్షసుల్ విపులగర్వాటోపబాహుబలుల్

ఘనుఁ డీరాముఁడుదక్క వారిఁ గెలువంగారాదు పిన్నంచు నీ

వనుమాసింపక పంపు మింకఁ గ్రతురత్నార్థంబు భూనాయకా.

వ. అని ప్రియోక్తులు వలుకుచున్న విశ్వామిత్రునకు మిత్రకుల

పవిత్రుం డైనదశరథుండు మా ట్లాడ నోడి యప్పుడు. 48

క. మునినాథువెంట సుత్రా

ముని నలజడి వెట్టుచున్న మూర్ఖులపై రా

ముని సౌమిత్రిని వెన స

మ్మునితో నానందవార్ధి మునుఁగుచుఁ బనిచెన్.

49

మత్తకోకిలము.

వారిఁ దోడ్కొని కొళికుం డట వచ్చునయ్యెడ ఘోరకాం

తారమధ్యమునందు నొక్కతె దైత్యకామిని భీకరా

కార మొప్పుగ నట్టహాసవికాస మేర్పడ రాగ నా
క్రూరరాక్షసిఁ జూచి యమ్మునికుంజరుం డొగి రామునిన్.

క. తాటక వచ్చిన దదిగో

నాటగ నాఁడు దని మేల మాడక నీ పీ

పాటి పడ నేయు మని తన

చాటున భయపడెడిరామచంద్రున కనియెన్.

52

వ. ఇట్లు చెప్పిన యీ మునిచంద్రునిపల్కు లాలించి రామచం
ద్రుండు తనయంతరంగమ్మున నిట్లని వితర్కించె.

52

క. ఈయాఁడుదానిఁ జంపఁగ

నాయమ్మున కేమిగొప్ప నగరే వీరుల్

చీ యని రోయుచు నమ్ముని

నాయకుభయ మెఱిగి తనమనమ్మున నలుకన్.

53

క. వ్రేటు గొని రామచంద్రుఁడు

సూటిగ నొకదిట్టకోల నురలు నుతింపన్

ఘోటకసమవక్షస్థలఁ

దాటక నత్యుగ్రలీల ధరపైఁ గూల్చెన్.

54

వ. ఇట్లు దాటకం గీటణంచినయంత నమ్మునీంద్రుండు మేటి
సంతోషమ్మున రామునిం గొనియాడుచు నశ్రమంబుగ
నిజాశ్రమంబున కేతెంచి రామసౌమిత్రులసాయంబున
జన్నంబు సేయుచున్నసమయంబున.

55

క. ఆకాశవీధి నెలకొని

రాకాసులు గురిసి రమితరక్తముఁ బలలం

బాకొళికుయజ్ఞముపై

భీకరముగ మృనిగణంబు భీతిం బొందన్.

56

ఉ. అంబరవీధి నిల్చి త్రిదశాంతకు లెంతయు నేచి రక్తమాం
సంబులు గాధినందనునిజన్నముపైఁ గురియంగ నంతలో
నంబరరత్నవంశకలశాంబుధిచంద్రుఁడు రామచంద్రుఁడు
గ్రంబుగఁ ద్రుంచెఁజండబలగర్వలఁదమ్ముఁడుఁదానునొక్కటై.

వ. ఇట్లు రామచంద్రుండు సాంప్రసృతాపంబు మించ నిం
ద్రాదులఁ ద్రుంచిన నమ్మునిచంద్రుఁడు నిర్విఘ్నంబుగా
జన్నం బొనర్చి రామసౌమిత్రులం బూజించె నట్టిసమ
యమ్మన.

58

క. ధరణీసుత యగుసీతకుఁ

బరిణయ మొనరింప జనకపార్థివుఁ డిల భూ

వరసుతుల రం డని స్వయం

వర మొగిఁ జాటించె నెల్లవారలు వినఁగన్.

59

వ. ఇట్లు స్వయంవరమహోత్సవఘోషంబున సంతోషమ్ము నొంది
విశ్వామిత్రుండు రామసౌమిత్రుల మిథిలానగరంబునకుఁ
దోడ్కొని చనుచుండుమార్గంబున.

60

క. ముదితాపసివెనువెంటను

వదలక చనుదెంచునట్టివడి రామునిశ్రీ

పదరజము సోకి చిత్రం

బొదవఁగఁ గనుపట్టె నెదుట నొకయుపల మటన్.

61

క. పద నై యొప్పిద మై కడుఁ

గదలుచు బంగారుపూదె కరఁగినరీతిన్

బొదలుచు లావణ్యస్థితి

సుదతిగఁ జూపట్టి నిలిచె సురుచిరలీలన్.

62

ఉ. ఆమునివల్లభుండు గొనియాడుచుఁ బాడుచు వేడ్కతోడశ్రీ
రామునిఁ జూచి యిట్లనియె రామ! భవత్పదధూళిసోకియీ

భామిని రాయి మున్ను కులపావన చూడఁగఁ జిత్రమయ్యెనీ
నామమెఱుంగువారలకునమ్మఁగవచ్చునుభుక్తిముక్తులున్. 33

వ. అని యక్కాంతారత్నంబు పూర్వవృత్తాంతం బంతయు
నెంతయు సంతసమ్మున నమ్మునుజేంద్రనందనుల కెఱింగింపుచు
మిథిలానగరంబునకుం జనియె నచ్చట.

సీ. ద్రవిడ కర్ణాటాంధ్ర యవన మహారాష్ట్ర
రాజకుమారులు తేజ మలరఁ

బాండ్య ఘూర్జర లాట బర్హర మళయాళ
భూపనందనులు విస్ఫూర్తి మీఱ

గాళ కేరళ సింధు కాళ కోసల సాళ్య
ధరణీశపుత్రులు సిరి వెలుంగ

మగధ మత్స్య కళింగ మాళవ నేపాళ
సృపతనూభవులు నెన్నికకు నెక్క

తే. మఱియు నుత్కల కోంకణ మద్ర పౌండ్ర
వత్స గాంధార సౌరాష్ట్ర పంగ చోళ
రాజ్యముల నొప్పుచున్నరాజసుతులు
వచ్చి రక్కామినీస్వయంవరమునకును. 35

ఉ. కొందఱు పల్లకీల మఱికొందఱు తేరుల నందలంబులన్
గొందఱు కొందఱిశ్వములఁ గొందఱుమత్తగ జేంద్రసంఘము
న్గొందఱు స్వర్గదోలికలఁ గోరిక నెక్కి నృపాలనందనుల్
సందడిఁ గాఁగ వచ్చిరి బుజంబు బుజంబును ద్రోవులాడఁగన్. 36

వ. అట్టిసమయంబున. 37

చ. గురుభుజశక్తి గల్గుపదికోట్లజనంబులఁ బంప వారు నా
హరునిశరాసనంబుఁగొనియాడుచుఁ బాడుచుఁగొంచువచ్చిను

స్థిరముగ వేదిమధ్యమునఁ జేర్చిన దానికి ధూపదీపముల్
విరులును గంధ మత్తుతలు వేడుక నిచ్చిరి చూడనొప్పుగన్.

వ. అట్టిసమయంబునఁ జనకభూపాలుండు రాజకుమారులం
గనుంగొని యిట్లనియె. 69

ఉ. కొంకక సావధానమతిఁ గూర్చి వినుం డిదె మత్కుమారికై
యుంకువ సేసినాఁడ వివిధోజ్జ్వల మైనధనంబుఁ గాన నీ
శంకరుచాప మెక్కిడిన సత్త్వపునుం డగువాని కిత్తు నీ
పంకజనేత్ర సీత నరపాలకులార. నిజంబు సెప్పితిన్. 70

ఆ. అనుచుఁ బలుకుచున్నయవనీశతిలకుని
వాక్యములకు నుబ్బి వసుమతీశ
సుతులు దాముతామె మతిలోనఁ జెలఁగుచు
దగ్గఱంగఁ బోయి ధనువుఁ జూచి. 71

క. విల్లా యిది కొండా యని
తల్లడపడి సంశయంబు తలకొన మదిలో
బల్లిదు లగునృపనందను
తెల్లరు చౌదవుల నుండి రెంతయు భీతిన్. 72

క. కొందఱు డగ్గఱ నోడిరి
కొందఱు సాహసము చేసి కోదండముతో
నందంద పెనఁగి పాటిరి
సందుల గొందులను దూటి సత్త్వము లేమిన్. 73

సీ. గాలిఁ దూలినదీతిగా నెత్తఁ జాలక
తముఁ దామె సిగ్గునఁ దలను వంచి
కొఁగిలించిన లోను గాక వెగ్గుల మైన
భీతిచే మిక్కిలి బీరువోయి

కరముల నందంద పొరలించి చూచినఁ
 గదలక యున్నఁ జీకాకునొండి
 బాషాణ మున్నట్టిపగిది మార్దవ మేమి
 కాన రాకుండినఁ గళవళించి

లే. రాజసూనులు కొందఱు తేజ ముడిగి
 జగతి రాజుల మోసపుచ్చంగఁ దలఁచి
 జనకుఁ డీమాయఁ గావించెఁ జాలు ననుచుఁ
 దలఁగి పోయిరి దవ్వుగా ధనువు విడిచి.

సీ. ఇది పర్వతాకార మీవిల్లు కను విచ్చి
 తేటి చూడఁగ రాదు దేవతలకు
 నటుగాక మును శేషకటకునిధను వంట
 హరుడె కావలెఁ గాక హరియుఁ గాక
 తక్కినవారికిఁ దరమె యీకోదండ
 మెత్తంగఁ దగుచేవ యెట్లు గలుగు
 దీని డగ్గఱ నేల దీని కోడఁగ నేల
 పరులచే నవ్వులు పడఁగనేల

తే. గుఱుతు సేసియుఁ దమలావుకొలఁదిఁ దామె
 శైలియవలెఁ గాక యూరక తివురనేల
 యొరుల సొమ్ములు తమ కేల దొరకు ననుచుఁ
 దలఁగి పోయిరి రాజనందనులు గనుచు.

వ. అంత విశ్వమిత్రమునీంద్రుండు రామచంద్రునిముఖావలో
 కనంబుఁ జేసిన.

చ. కదలకుమీ ధరాతలమ కాశ్యపిఁ బట్టు ఫణింద, భూవిషా
 స్నదులను బట్టు కూర్తమ రసాతలభోగిధులీకులీశులన్

వదలక పట్టు ఘృష్టి ధరణీఫణికచ్ఛపప్రోత్తివర్గమున్
బొదవుచుఁ బట్టుఁడీ కరులు భూవరుఁ డీశునిచాపమెక్కిడున్.

క. ఉర్వీనందనన్ రా

మోర్వీపతి యెత్తు నిప్పు దుగ్రునిచాపం

బుర్వీం బట్టుఁడు దిగ్దం

త్యుర్వీధరకిటిఫణీంద్రు లూతఁగఁ గడిమిన్.

78

వ. అనుచు లక్ష్మణుండు దెలుపుచున్నసమయంబున.

79

మ. ఇనవంశోద్భవుడైనరాఘవుడు భూమిశాత్త *జుల్ వేడ్క
తోఁ, దను వీక్షింప మునీశ్వరుం డలరఁ గోదండంబుచే
నందిచి, వ్వన మోపెట్టి గుణంబు పట్టి పటుబాహుశక్తితోఁ
దీసినన్, దునిగెన్ జాపము భూరిఘోషమున వార్ధుల్
మోయించందంబునన్.

80

తే. ధనువు దునిమినంత ధరణీశసూనులు

శిరములెల్ల వంచి సిగ్గు పడిరి

సీత మేను వెంచె శ్రీరామచంద్రునిఁ

బొగడె నపుడు జనకభూవిభుండు.

81

వ. ఇట్లు శ్రీరామచంద్రునిసత్త్వసంపదకు మెచ్చి సంతోషించి
జనకమహారాజు వివాహంబు నేయువాఁడై రమ్మనిదశరథే
శ్వరునిపేరిట శుభ లేఖలు వ్రాయించి పంచిన దశరథమహారా
జుననాశుభ లేఖలంజదివించిసంతోషంబుననానందబాష్పం
బులు గ్రమ్ముదేర మంత్రప్రవరుండగుసుమంత్రునింబిలుపించి
సుమంత్రా! యిపుడు మన మందఱమును బయలుదేటి మిథి
లాపట్టణంబునకుం బోయి యట జనకమహారాజునింట మన
రామలక్ష్మణభరతశత్రుఘ్నులకు వివాహమహోత్సవము జరుప

వలయుఁ గావున వసిష్ఠాదిద్విజవర్యులను గౌసల్యాదికాంతా
 జనమ్మును నగుంధతి మొదలుగాఁగల భూనురభార్యలను మఱి
 యు సకలబంధుజనంబును రావించి బంగారుటరదంబుల
 నిడికొని దోడ్కొని రమ్మనియంపిన నతండును మహాస్తసాదం
 బని తత్క్షణమ యంతఃపురంబునకుం బోయి కౌసల్య
 కై కనుమిత్ర మొదలగురాజకాంతలను వసిష్ఠాదిద్విజవర్యు
 లను నగుంధతి మొదలుగాఁగలముత్తైదువలను మిగిలినసకల
 బంధుజనమ్మును రావించి యుక్తప్రకారమ్ముగాఁ గనకరథమ్ము
 లపై నిడికొని దశరథమహారాజుకడకుం గొనివచ్చినయంత
 దశరథుండు పుత్రద్వయసహితమ్ముగరథమారోహించి సమస్త
 సేనాసమన్వితం డగుచు వాద్యఘోషంబులు దశదిశలు
 నిండ నడచుచున్నసమయమ్మున నంతకుముందు జనకభూ
 వల్లభుండు దశరథమహీపాలు నెదుర్కొని తోడితెచ్చి
 యడుగులు గడిగి యర్ఘ్యపాద్యాదివిధుల విధ్యుక్తంబుగాఁ
 బూజించి మానితంబుగఁ గానుక లొసంగి సకలసంప
 త్సంపూర్ణ మయిననివేశముం గల్పించి యందుఁ బెండ్లి
 పారిసి విడియించె నంత నక్కడఁ గనకవికార మైనవీరమ్ముపైఁ
 గూర్చున్నసమయమ్మున దేవా శుభముహూర్తం బొసన్న
 మగుచున్నది రమ్మని వసిష్ఠుండు సనుదేర నాతఁడుసని రామ
 లక్ష్మణభరతశత్రుఘ్నులకు మంగళస్నానమ్ముఁ జేయించి
 నిర్మలాంబరాభరణంబు లొసంగి వేర్వేరి నొక్కముహూ
 ర్తమ్మునఁ దనకూతు సీతను శ్రీ రామచంద్రునకును, దన
 తమ్ముఁడు కుశధ్వజునికూతు లగుమాండవ్యూర్తి శాశుత
 కీర్తులను భరతలక్ష్మణశత్రుఘ్నులకును నిచ్చి వివాహముం
 జేసి తనప్రియతనయల కొక్కొకతెకు నూఱేసి భద్రగజ

మ్ములను వేయేసితురంగంబులను బదివేలు దాసీజనమ్మును
లక్షధేనువులును నరణంబు లిచ్చి దశరథాదిరాజలోకమ్ము
నకు బహుమానమ్ముగా నవరత్నఖచితభూషణమ్ములును జీని
చీనాంబరమ్ములును నొసంగి సుగంధద్రవ్యమ్ముల నర్పించి
పూజించి యంపె నంత దశరథమహారాజు మరలి యయో
ధ్యాపట్టణంబునకు వచ్చుచుండఁగా మధ్యేమార్గంబున. 82

ఆ. పరశురాముఁ డడ్డుపడి వచ్చి మీనామ
మెచ్చ రనిన మొలకనవ్రుతతోడ
నేను దశరథుండ నితఁడు నాపుత్రుండు
రాముఁ డంద్రు పేగు భీమబలుఁడు. 83

వ. అని వినిపించినఁ గ్రోధావేశవశంవదుం డై యప్పు డప్పు
రశురాముండు రాముం గనుంగొని యిట్లనియె. 84

క. రాముఁడు నేనై యుండఁగ
నామీఁద నొకండు గలిగెనా మఱి యకాఁ గా
కేమాయె రణ మొనర్పఁగ
రానూ రారమ్మటంచు రహిఁ బిలిచెఁ దగన్. 85

వ. పిలిచినతోడనే రామచంద్రుం డతని కిట్లనియె. 86

ఆ. బ్రాహ్మణుండ వందుఁ బరమపవిత్రుండ
వదియుఁగాక భార్గవాన్వయుండ
వై ననిన్నుఁ దొడరి యాహవస్థలమున
జగడ మాడనాకుఁ దగు నె చెపును. 87

వ. అనిన విని పరశురాముం డిట్లనియె. 88

ఉ. శస్త్రముఁ దాల్చినం దగునె సన్నతికెక్కినబ్రాహ్మణుండనక
శాస్త్రము గాదు నాకెదిరి సంగరభూమిని నిల్చినంతనే

- శాస్త్రముబంబులన్ నృపులఁజక్కుగఁజేయుదుఁగాననిప్పుడున్
 శాస్త్రముశాస్త్రముంగలవుసాహసవృత్తినిరమ్మపోరఁగన్. ౩౩
- వ. అనిన రామచంద్రుం డిట్లనియె.
- మ. విను మావంటినృపాలురై నఁ గలనన్ వీరత్వముంజూపఁగా
 ననయకాఁగాకమహానుభావుఁడవు నిన్నాలంబులో మీఱఁగా
 నెనయన్ ధర్మవై మాకుఁ జూడమఱినీవేసున్ననీమాటకుం
 గనలన్ మంచిదికాదు మాకెపుడుదోర్గర్వంబుమీపట్టునన్.
- వ. అనిన విని యెంతయు సంతోషించి భార్గవరాముం డారఘు
 రామునితో నిట్లనియె.
- ఆ. శివునిచివుకువిల్లు శీఘ్రంబె యానాఁడు
 విఱచినాఁడ ననుచు విఱ్ఱవీఁగ
 నలదు నేఁడు నాకు నశ మైనయీచాప
 మెక్కు పెట్టి తివియు మింతెచాలు.
- ఉ. రాముఁడు గీముఁ డంచును ధరాజను లెల్ల నుతింప దిట్టవై
 భీమునిచాపమున్ విఱచి ప్రేతెద వందుల కేమిగాని యీ
 శ్రీమహిళేశుకార్ముగముఁ జేకొని యెక్కిడుదేని నేఁడు నీ
 తోమఱి పోరు సల్పి పడఁ ద్రోతు రణస్థలి నీశరీరమున్. ౩౪
- చ. అని తనచేతివిల్లు నృపులందఱుఁ జూడఁగ నందియీయ నా
 ధనువును గూడి తేజముఁ బ్రతాపము రామునిఁజెందెనంతనే
 జనవరుఁ డాశరాసనముఁ జక్కఁగ నెక్కిడి వాఁడిబాణ మం
 దుననిడియేదిలక్ష్యమనఁద్రోవలుసూపినఁద్రుంచెగ్రక్కునన్.
- చ. ఇట్లు మహాప్రతాపంబునఁ దాపలు ద్రుంచి యనర్గళప్రతాప
 మ్మున భార్గవరాముదోర్గర్వంబు నిర్గర్వంబు గావించి జయ
 మ్ముఁ గైకొన్నకుమారునిం గౌగిలించుకొని దశరథుండు.

కుమారచతుష్టయమ్ముతో నయోధ్యానగరంబుఁ బ్రవేశించి
సుఖోన్నతి రాజ్యంబు నేలుచున్నసమయంబున. 22

శా. పారావారగభీరికిఁ ద్యుతిలసత్పద్మారికిఁ నిత్యవి
స్తారోదారవిహారికిఁ సుజనరక్షోదక్షదక్షారికిఁ
సారాచారవిచారికిఁ మదరిపుష్కౌపాలసంహారికిఁ
వీరా సాటి నృపాలకుల్ దశరథోర్వీనాథజంభారికిన్. 23

వ. అని కొనియాడఁ దగిననృపాలశేఖరుండు ధర్మమార్గంబు
నొక్కింతయేనిఁ దప్పకుండ రాజ్యంబు నేయుచుండె ననుట
విని నారదుని వాల్మీకిమహామునీశ్వరుం డటమీఁదికథా
విధానం బెట్టి దని యడుగుటయు. 24

క. జలజాక్ష : భక్తవత్సల !
జలజాసనవినుతపాదజలజాత : సుధా
జలరాశిభవ్యమందిర :
జలజాకరచాగుహంస : జానకినాథా . 25

గద్యము. ఇది శ్రీకౌరీశ్వరవరప్రసాదలబ్ధగురుజంగమార్చన
వినోద సూరిజనవినుతకవితాచమత్కారా తు కూరి కేసన
సెట్టితనయ మొల్లనామధేయవిరచితం బైన శ్రీరామా
యణమహాకావ్యంబునందు బాలకాండము సర్వము నేకా
శ్వాసము.

అయోధ్యాకాండము.

క. కందర్పరూప . ఖండిత

కందర్పవిరోధిచాప ! కరుణాద్వీపా :

వందితశుభనామా . ముని

సందోహస్తుత్యభూమ . జానకిరామా .

వ. శ్రీనారదమునీశ్వరుండు వాల్మీకిమహాముని

కెఱింగించిన

తెఱంగు వినిపించెద నాకర్ణింపుము.

2

సీ. తనసుమంత్రాదిప్రధానులతోఁ గూడి

సుఖగోష్ఠి నుండంగ నఖిలజనులఁ

జక్కఁగా రావించి సమ్మదంబున వంశ

గురువుతో దశరథధరణినాథుఁ

డనియె నీభూభార మంతయు నొక్కట

నేలితిఁ జాలదె యేకహేళి

నటుగాక పగతుర నవలీల గెల్పితి

నిల్పితి ధర్మమ్ము నిష్ఠతోడ

తే. నింత చాలదె యాశకు నెంత కెంత

రామచంద్రుని ధరణికి రాజు గాఁగ

మీరు సూడంగఁ బట్టంబు భూరిమహిమఁ

గట్టవలయును మంచిలగ్నమునఁ జెలఁగి.

3

తే. అనుచు గురునకుఁ దెల్పి తా నతనిసమ్మ

తమున సౌభాగ్యమంగళద్రవ్యసమితిఁ

గూర్చుఁ డనుచును మంత్రులకును నెఱుంగఁ

జెప్పి శృంగార మీపురిఁ జేయుఁ డనియె.

4

వ. అట్టిసమయంబున.

5

తే. సగలు ప్రాగ్భాగమున నుండి గగనవీధి
జరమదిక్కున కేగఁగా శ్రమము దోచి
చెమట పట్టిన స్నానంబుఁ జేయ నరుగు
కరణి నపరాద్ధిలో దివాకరుఁడు గ్రుంకె.

6

క. మేలిమి సంధ్యారాగము

వ్రాలినచీకటియుఁ గలిసి వరుణునివంకన్
నీలముఁ గెంపును సతికిన
పోలికఁ జూపజ్జె నట నభోమణి తలఁగన్.

7

క. వారక కల్పద్రుమమునఁ

గోరకములు పుట్టినట్లు గురుతరకాంతిన్
దారకములు తల సూపెన్
జోరానీకమ్ము మిగుల స్రుక్కుచు నుండన్.

8

ఆ. కారుమొగులరీతిఁ గాటుకచందాన

నీటిభాతి నింద్రనీలమహిమ
మాషరాశిపోల్కి మఱి మఱి యపు డంధ
కార మవని యెల్లఁ గలయఁ బర్యే.

9

వ. అట్టిసమయంబున.

10

చ. తలవరులన్ నిజాధిపుల దర్పకునేర్పునఁ గన్నుఁ బ్రామియ
త్తలఁ దమపిన్నపాపల నుదారత నేర్పడ నిద్రపుచ్చి ని
ర్మలకరకంకణావళులు రట్టుగ దా మటు మ్రోగనీక వి
చ్చలవిడిగాఁ జరించి రొగి జారలతాంగులు మధ్యరాత్రులన్.

చ. సురతము లేక యుస్సురనుజోటిమగండుడికించు కాంతయున్
సరస మెఱుంగుచంద్రముఁ సావడిదంటయు బేరకత్తెయున్

బరపురుషాభిలాషమును జాయనిభామిని పోరుకట్టునన్
బరఁగినభామలాది యుపభర్తలఁ గూడి చరించి రత్తటిన్.

ఉ. భానుసహస్రసత్కిరణపంక్తుల నున్మీవ మైనయాబృహ
ద్భానునివెట్టఁ బెల్లుడకఁబడ్డనుధాంబుధిమిఁదిమిఁగడల్
పూని సమిఁగుచేఁ దెరల పూర్వదిశం గనుపట్ట దానిపై
ఫేన మనంగ నొప్పె శశిబింబము తూరుపుఁ గొండపైఁదగన్.

చ. కుముదములుంజకోరములుఁ గోమలసస్యముఁజంద్రకాంతము
రమణఁజెలంగ వెన్నెల తిరంబుగఁ జేసెజగంబులుబ్బఁగాఁ ల్
గమలములున్ వియోగులధికంబుగఁ జోరులుఁజక్రవాకముల్
రమణఁ గలంగ వెన్నెలతిరంబుగఁగాచెజగంబులుబ్బఁగాన్.

ఉ. నారదు లైరి సన్తునులు నాకమహీజములయ్యె భూజముల్
శారద లైరి భామినులు శంకరశైలము లయ్యె గోత్రముల్
పారద మయ్యె నీరధులు పన్నగనాయకులయ్యె నాగముల్
వారిదవర్గ మెల్ల సితవర్ణము లయ్యెను బండువెన్నెలన్.

చ. కొడు కుదయించె నంచలరి కోరిసుధాంబుధిమిన్నుముట్టియ
ప్పుడుజగమెల్లఁగప్పెననఁ బూర్ణతనొందెనుసాంద్రచంద్రికల్
పుడమికిఁ బాలవెల్లిగతిఁ బొల్పెసలారఁగఁజంద్రుఁడొప్పె న
య్యుడుపతిమేనిమచ్చయును నొప్పెఁబయోనిధిపద్మాభుడై.

వ. అట్టిసమయంబున.

ఉ. కోరి చకోరదంపతులు గుంపులుగుంపులు గూడి రంతులన్
బేరిన చంద్రికారసముఁ బేర్కొనిమార్కొనిపోట్టనిండఁగాఁ
బారణసేసిపెన్నయలఁబ్రాకుచుఁజంచుపుటంబు లెత్తుచున్
జేరము వారుచుండె మదిఁ బ్రేమ జనింప వధూటికోటికిన్.

ఉ. వెన్నెలతీగలన్ గొనలు వేడుకముక్కలఁ ద్రుంచితెచ్చిదా
ర్కొన్నప్రియాంగనాతతికిఁ గూరిమి నోరికి నిచ్చి కేళికిన్

సన్నపుఁగఁతనాశముల సన్నలు సేసి నుఖించె నింపుగన్
దిన్ననిచంద్ర కాంతమణితిన్నెలమీఁదఁ జకోరదంపతుల్. 19
తే. పాకశాసని సేవంతిబంతి దివికి

నెగుర వైచినకై వడి నేమి సెప్పుఁ
బాండువర్ణంబుతోఁ బూర్వభాగమందు
సొంపు మీఱంగ వేగురుఁజుక్క వొడిచె. 20

వ. అట్టిసమయంబున. 21

క. రవి యుదయించెను జనుఁడీ
దివియలు నక్షత్రసమితి తిమిరము శశియున్
బవ లేమిటి కనురీతిని

గువలయమున గూళ్ళఁ గోళ్ళు గూయ మొదలిడెన్. 22

చ. వదలక పర్వరాగమణి వట్టున గ్రాలఁగఁ బట్టి నేర్పు పెం
పొదవఁగఁదూర్పుకొండపయికొప్పుగఁదెచ్చి జగద్గురుండుదాఁ
ద్రిదశవరేణ్యకట్టెదురఁ దేకువ నిల్పినదర్పణంబు నా
నుదయము నొందె భానుఁడు సముజ్జ్వలకోకనదప్రదీప్తులన్.

వ. ఆరాత్రి రాజశేఖరునిచిత్తంబు వచ్చునట్టుగా మెలంగి యా
తఁడు దన్ను మెచ్చు తెఱింగి కైక యిట్లనియె. 24

ఆ. వసుమతీశ : నాకు వర మిచ్చి తప్పుట
తగవు గాదు మీకుఁ దలఁపులోన
మఱచినా రదేమొ మన్నించి తొల్లొంటి
యీవు లీయవలయు నీక్షణంబ.

మీ
మీ

25

క. జననాథ . నాకుమారుని
వినుఁడీ పట్టంబు గట్టి వేవేగను రా
ముని మునిఁగా ననుపుఁడు వాటి
వసమునఁ బదునాలు గేండ్లు వర్తింపంగన్.

26

వ. అని ప్రార్థించిన విని పార్థివేంద్రుండు డిల్లపడి తల్లడిల్లుచు నుల్లంబు గలంగి ముసుం గిడి యచ్చేడియ పలికినపలుకు లకు మాతాడ నోడి మిన్నక యున్నసమయంబున సుమం త్రుం డేతెంచి స్వామీ : రామచంద్రునిఁ బట్టంబు గట్ట సుముహూర్తం బౌసన్నం బయ్యెఁ గావున మిమ్ము నచ్చ టికి విచ్చేయ నవధరింపుం డని వసిష్ఠభగవానుండు విన్న వించు మని పంపె నని చెప్పిన విని కై క యిట్లనియె. 25

మ. అనిలోమున్నున్న పాలుచి త్తమున కేనాహ్లాదముంగూర్చి నా తనయుఁ బట్టముగట్టిరాఘవునిఁబ ద్నా లేండ్లు కాంతారమం దునువ ర్తిల్లఁగఁబంపఁగొన్నవరముఁ ద్రోయంగరాదెంతయు న్యనసీమఁ మునివృ త్తినుండుమనుఁడీనై శంబయా రామునిన్.

క. అని పలుకుకై కపలుకులు

విని వేగమ నురలి వచ్చి విన్నదనంబుఁ

దనుక వసిష్ఠునితోడఁ

వినుపించె సుమంత్రుఁ డట్టివిధ మేర్పడఁగన్.

26

వ. అనిన విని వసిష్ఠాదిప్రముఖులును సుమంత్రాదిప్రధానజనం బులును సైన్యంబును బరివారంబులు విన్ననై యున్ననాసన్న యెఱింగి రామచంద్రుండు రాజచిహ్నంబులు త్యజించి జటావిభూతివల్కలంబులు దాల్చి ధనుర్ధరుం డైయున్నంత లక్ష్మణుండును భూపుత్రికయును దోడం జనుదేరఁ దల్లులకు నమస్కరించి వసిష్ఠానుమతంబున నాశీర్వచనంబులు గైకొని యాస్థానంబు వెలువడి యరణ్యంబున కరుగునప్పుడు పుర జను లందఱును బురపురం బొక్కుచు నశరథమహారాజును దూషించుచుఁగై కను నిందించుచు మూఁకలై శోకించుచుండ నడి యంతయు విని దశరథుండు పురోహితామాత్యబంధు

వర్గంబులతో శ్రీరామచంద్రుం డేగినశ్రోనం జన్నంత నా
రాముఁడు దూరంబునన్ జనియె దశరథుండును మరలి వచ్చి
పుత్రశోకంబున నాకపురంబునకున్ జనియె దదనంతరంబ.

ఆ. చనుచు రాఘవుండు స్వర్ణదియొడ్డున
గుహునిఁ గాంచి యతనిఁ గుస్తరించి
తడయ నోడఁ బెట్టి దాఁటింపు మనవుడు
నట్ల చేయఁ దలఁచి యాత్మలోన.

32

చ. సుడిగొనిరాముపాదములుసోకినధూళివహించిరాయియే
ర్పడ నొక కాంత యయ్యెనట పన్నుగ నీతనిపాదరేణువి
య్యెడ వడి నోడసోక నిది యేమగునోయనిసంశయాత్ముడై
కడిగెగుహుండురామపదకంజయుగంబుభయమ్ముపెంపునన్.

చ. ఇట్లు శ్రీరామచంద్రునిశ్రీపాదంబుల నీటఁ గడిగి యోడపై
నెక్కించి యమ్మువ్వుర నవ్వలికి దాఁటించిన నాక్షణంబ. 33

ఉ. రాజకులానతంసుఁ డగురాముఁడు తమ్ముఁడుఁ దాను నాభర
ద్వాజమహామునీంద్రుపదవారిజముల్ గనిమ్రొక్కనాతఁడం
భోజహితాన్వయాబ్ధిపరిపూర్ణసుధాకరుఁ డైనరామునిం
బూజ లొనర్చి కందఫలమూలములన్ బరితృప్తుఁ జేసినన్.

వ. సంతసించుచు నారాత్రి యచ్చట నివసించి మఱుసటిదిన
మర్కోదయమ్మున.

33

ఆ. ముదముతోడఁ దమ్ము మునిభరద్వాజుండు
భక్తి ననుప రామభద్రుఁ డపుడు
చనియె భ్రాతృదారసహితుఁ డై సన్నుని
కూటమునకుఁ జిత్రకూటమునకు.

33

మ. ఘనుఁడారాముఁడుచిత్రకూటమున వేడ్కం జేరియున్నంతలో

నన దంతావళవాజరత్నరథనానా యోధసంఘంబుతో
 డ నమాత్యద్విజబంధువర్గములతోడం గూడి వాద్యంబులన్
 జనుదెంచె భరతుండు రాముకడకున్ సద్భక్తియేపారంగన్,
 సీ. చనుదెంచి రామునిచరణంబులకు మ్రొక్కి
 కై కేయి చేసినకపటమునకు

నగరంబు విడిచి యీపగిది ఘోరారణ్య
 మున కిట్లు రా నేల మునులపగిది
 నది గాక మనతండ్రి యత్యంత మైనట్టి
 పుత్రశోకంబునఁ బొక్కిపొక్కి
 త్రిదశాలయమ్మున దేవేంద్రుఁ గనఁ బోయె
 నని చెప్ప విని రాముఁ డంతలోన

తే. భరతలక్ష్మణశత్రుఘ్నధరణిసుతలఁ
 గూడి దుఃఖించి దుఃఖించి కొంతవడికి
 నాప్తవర్గంబుచే మానె సంతమీఁద
 భరతుఁ డిట్లనె శ్రీరామభద్రులతోడ.

38

తే. రాజు లేకున్నచో మఱి రాష్ట్రమందుఁ
 గార్య మెట్లాను మీ రెఱుంగనిది గలదె
 నేటిసమయానఁ బట్టంబు నిలుపుకొనఁగఁ
 దిరిగి విచ్చేయుఁ డనుడు నాభరతులతోడ.

39

వ. శ్రీరామచంద్రుం డిట్లనియె.

40

చ. జనకుండు సేసినట్టిమితిఁ జక్కఁగఁ దీర్చి కడంక నేను వ
 చ్ఛినగుటిదాఁకభూతలముఁ జేకొని రాజ్యముఁ జేయుమాటగా
 దనకు మఱన్న నొల్ల నన నాతనికిం దనపాదుకాయుగం
 బొనరఁగ నిచ్చి పొమ్మనుచు నుర్వికిరాజుగఁ బంచె సాంపుగన్.

వ. ఇట్లు భరతుని భరతాగ్రజుం డనునయించి మరలించి నాక
లోకకవాటం బగుచిత్రకూటంబు కదలి సౌమిత్రిభూపుత్రు
లం గూడి జోవునెడ నటవీమధ్యంబున విరాధుం డను
దై త్యాధముం డపరాధంబుచేసి దిగ్గన డగ్గటి జగతీతనూభవ
నెత్తుకొని గగనమార్గంబున కెగిరిజోవునెడ వాఁడిబొణం
బున వాలికంతంబును ద్రుంచి గారుడాస్త్రంబున మరల
నొయ్యన జనకనందనం డించి భయంబు వాపి ప్రియంబు
సూపి యొయ్య నొయ్యన నయ్యెడ నున్నయత్రిమహాముని
యాశ్రమంబునకుం జని ఘనంబుగ నాఘనుండు సేయు
పూజలం గైకొని రామచంద్రుం డచ్చటిమునీంద్రులకు
దైత్యులవలనిభయంబు లేకుండ నభయం బిచ్చి మన్ననం
గొన్నిదినంబు లాయామునులయాశ్రమంబుల నిలుచుచు
వార లనుప శరభాదిమ్మగోత్కరశరణ్యం బగునరణ్యంబుఁ
జొచ్చిపోయె నని చెప్పిన విని నారదుని వాల్మీకిఁబునీంద్రుం
డటుమీఁదికథావిధానం బెట్టి దని యడుగుటయు. 42.

క. జలజాక్షుఁ భక్తవత్సల !

జలజాసనవినుతపాదజలజాత ! సుధా

జలరాశిభవ్యమందిర

జలజాకరచారుహంసఁ జానకినాథాఁ.. 43.

గ ద్య ము. ఇది శ్రీశారీశ్వరవరప్రసాదలబ్ధగురుజంగమార్జున
వినోద సూరిజనవినుతకవితాచమత్కారాతుకూరి కేసన
సెట్టితనయ మొల్లనామధేయవిరచితం బైనశ్రీరామాయణ
మహాకావ్యంబునం దయోధ్యాకాండము సర్వము నేకా
శ్వాసము.

ఆరణ్యకాండము.

—o—o—o—

క. మునిద త్తథనుర్వేదా!

మునినాథ ప్రియసతీసుపూజితపాదా!

జనకార్చిత గుణధామా!

సనకాదిస్తవ్యనామ! జానకిరామా!..

వ. శ్రీనారదమునీశ్వరుండు వాల్మీకి కెఱింగించినతెఱంగు విని
పించెద.

చ. ఇతనికి బాదచారితన మేటికి వచ్చెనొ పట్టభద్రుఁ డీ
సతి నవరూపరేఖలను జక్కని దయ్యును నిట్టిదుర్దశల్
ప్రతివసియించు పెట్లొ రతిరాజసమానుల వీరి నేల గూ
గతిబడఁ ద్రోచె బ్రహ్మయనికాంతురు చెంచెతలమ్మహాత్ములన్.

నీ. నడువ నేరనికొమ్మ యడుగులు పొక్కు లై
శర్కరస్థలముల శ్రమముఁ జెందె
వీచినచేతుల వ్రేల్లు నెత్తురు గ్రమ్మి
పొటమర్లు కెంపులపోల్కి నమరె
వడిగాలి నుడివడి వాడిన లేదీఁగ

భావంబునను మేనిచేవ తటిగెఁ
బూర్ణచంద్రునికాంతి పున్నమవేకువఁ
గనుపట్టుగతి మోము కళల విడిచె

తే. ధవునీ నడుగడుగునకుఁ గైదండఁ గొనుచు
నెగడుడప్పిని నిట్టూర్పు లెగసి చిగురుఁ
బెదవు లెండఁగ నీడకు నుడిల గొనుచు
మనసులోఁ జేవ యూతగఁ జనెడువేళ.

వ. ఇ ట్లాసీతయు రాముండును సత్యఋషింబోనిసౌమిత్రియుఁ
గతివయప్రయాణంబులఁ బంచవటికిం జని సంతోషభరి
తాంతరంగులై. 5

క. అచ్చటఁ గొన్నిదినంబులు
ముచ్చటపడి యుండఁదలఁచి మునిముఖ్యులచే
మచ్చికఁ దమ్ముఁడుఁ దానును
గ్రచ్చట నొకపర్ణశాలఁ గావించి తగన్. 6

ఆ. అందు రామచంద్రుఁ డనుజన్ముఁడును దాను
గొన్ని వాసరంబు లున్న వేళ
వికృత వేషధారి వేషేగ నటఁ జుప్ప
నాక యఁడిదైత్యునారి యోర్తు. 7

వ. రాముని గని ప్రేమాభిరామం బగుమనంబునఁ దన్నుఁ
గామించి రమ్మనిన రామచంద్రుండు సౌమిత్రినిం జూప నతఁ
డు మున్ను మాయన్న నభిలషించుటంజేసి నాకు దోషంబు
గాన నీ వారామునికడకు మరలఁ జను మన్న నది యట్ల
చేసిన రామచంద్రుండును దిరుగ లక్ష్మణుం జూపినఁ గోపించి
యారాక్షసి మనుజేంద్రసూనుల దండింపం దలంచిన నెఱింగి
భరతానుజుండు దానినాసికాకర్ణంబులు గోసివైచిన నది
నెత్తురు జొత్తిల్లఁ బసిహాపయుంబోలి యేడ్చుచు ఖరదూష
ణాదిసోదరులకుం జెప్పిన వారు గనలి రాక్షణంబున. 8

క. పదునాల్గువేలదైత్యులు
మదమున సోదరులు గొల్వ మండుచు శూరా
స్పద మగురథనికరముతోఁ
గదనంబున రాముకడకు ఖరుఁ డేతెంచెన్. 9

ఆ. ఖరుఁడు వచ్చినట్టికలకలం బాలించి

రాఘవుండు తనదురముణియొద్దఁ

దొలఁగ కుండ ననుజుఁ దోడుగాఁ గాఁ వుంచి

జెదర కంతఁ గలని కెదిరి నిలిచె.

శా. అవేళఁ ఖరుఁ డుగ్రవృత్తి లయకాలాభీలఘోరాక్మశుల్
దైవారణ గజవాజిసంఘములతో దైత్యాళితో భూరిరో
షావిరూఢతమనస్కుఁ డై నడిచె గర్వారంభసంరంభుడై
దేవవ్రాతము భీతిఁ బొంది కలఁగఁ దేజంబు సాంపారఁగన్.

వ. ఇట్లు ఖరుండు సనుదెంచి భయంకరంబుగా రణంబు నేయు
సమయంబున.

..2

ఉ. అప్పుడు రామచంద్రుండు భయంకరరౌద్రరసంబుకన్నులన్
నిప్పులు రాల్చుచున్ నెరయనిర్జ్వలూర్వ విచిత్రశస్త్రముల్
కుప్పలు గాఁగ నేయుచును గుంజరవాజిరథావళుల్ ధరన్
దప్పక కూల్చుచున్ రుధిరధారలఁ దేల్చె సురారిసంఘమున్.

వ. అట్టిసమయంబున.

క. కరితురగస్యందనములుఁ

బరివారము దెగినపిదపఁ బటురోషమునన్

గరకరపడుచును నెదిరిన

ఖరకరవంశజుండు ద్రుంచె ఖరునిశిరంబున్.

వ. త్రుంచినం గని తీండ్రంబుగా.

క. ఘోషించి రామచంద్రుని

దూషించుచు వచ్చినట్టిదూషణుమీఁదన్

రోషించి సురలు కడు సం

తోషింపఁగ వానికరముఁ ద్రుంచె గడంకన్.

- ఆ. త్రిశిరుఁ డంతఁ గనలి దివ్యాస్త్రసంపద
రాముమీఁదఁ జూపి రణ మొనర్చె
మూఁడుశరము లతఁడు ముదలించి యట వాని
మూఁడుతలలఁ ద్రుంచె మొగ్గరమున. 18
- వ. ఇట్లు ఖరాదిరాక్షసుల శిక్షించి జయంబు గొని ధను వెక్కు
డించి మరలి పర్ణశాల కేతెంచి తమ్ముఁడును దానును సమ్మ
దంబునం గలిసి యున్నసమయంబున. 19
- చ. చలమున నంత శూర్పణఖ సయ్యన లంకకు నేఁగి రావణుం
గొలువునఁ గాంచి మ్రొక్కితనకున్ నృపసూనులు సేసినట్టిచే
తలు వినుపించి వారు తమతండ్రియనుజ్ఞను వచ్చి కానలో
పలఁ దిరుగాడుచందములుఁ బన్నుగ నేర్పడఁ జెప్పి పిమ్మటన్.
- క. ఆరాముభార్యవిభ్రమ
మేరాజతనూజలందు నెఱుఁగము విని మున్
ధారుణిలోపలఁ గామిను
లారముణికి సాటిఁ బోల రభినుతిఁ జేయన్. 21
- నీ. కన్నులు గలువలో కాముబాణంబులో
తెలివిగా నింతికిఁ దెలియ రాదు
పలుకులు కిన్నెరపలుకులో చిలుకల
పలుకులో నాతి కేర్పఱుపరాదు
అమృతాంశుబింబమో యద్దమో నెమ్మోము
తెంపుతోఁ జెలికి భావింప రాదు
కుచములు బంగారుకుండలో చక్రవా
కమ్ములో చెలి కెఱుంగంగ రాదు
- తే. కురులు నీలంబులో తేటిగుంపు లొక్కొక్క
పిఱుఁదు పులినంబొ మన్మథుపెండ్లియరుఁగొ

శ్రీ రస్తు.

రామకాండకావ్యము

ఆరుకూరి. మొల్లచే విరచితము.



చెన్నపురి:

వావిళ్ల. రామస్వామిశాస్త్రులు అండ్ సన్స్ వారిచే

ప్రకటితము.

1917.

All Rights Reserved.

వెల ఆణాలు. 8.